



ТАТАРСТАН РЕСПУБЛИКАСЫ  
ЗАКОНЫ

«Физик культура һәм спорт турында» Татарстан Республикасы Законына  
үзгәрешләр кертү хакында

Татарстан Республикасы  
Дәүләт Советы тарафыннан  
2020 елның 29 октябрендә  
кабул ителде

**1 статья**

«Физик культура һәм спорт турында» 2008 елның 8 октябрендәге 99-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2008, № 10 (I өлеш); 2010, № 6 (I өлеш); 2011, № 5; 2012, № 7 (I өлеш), № 12 (II өлеш); 2013, № 6 (II өлеш); 2014, № 1 – 2, № 7, № 12 (II өлеш); 2015, № 3, № 7 (I өлеш), № 10 (I өлеш), № 11 (I өлеш); 2016, № 3, № 10; Татарстан Республикасы законнар жыелмасы, 2017, № 27 (I өлеш); 2018, № 29 (I өлеш), № 54 (I өлеш) түбәндәге үзгәрешләрне кертәргә:

1) 5 статьяның 1 пунктында «студентлар спорт лигалары,» сүзләреннән соң «мәктәп спорт лигалары,» сүзләрен өстәргә;

2) 6 статьяда:

а) 1 өлешкә түбәндәге эчтәлекле 2<sup>1</sup> пункт өстәргә:

«2<sup>1</sup>) республика спорт федерацияләрен дәүләт тарафыннан аккредитацияләү;»;

б) 2 өлешнең 4<sup>1</sup> пунктында «студентлар арасында (шул исәптән студентларның спорт лигалары арасында)» сүзләрен «белем алучылар арасында (шул исәптән мәктәп спорт лигалары һәм студентлар спорт лигалары кысаларында)» сүзләренә алмаштырырга;

3) 11 статьяга түбәндәге эчтәлекле 4<sup>1</sup> һәм 4<sup>2</sup> өлешләр өстәргә:

«4<sup>1</sup>. Спорт клублары түбәндәгеләргә хокуклы:

1) тренировка чараларын оештырырга, гражданнарның физкультура эшчәнлеген һәм физик тәрбиясен гамәлгә ашырырга;

2) рәсми физкультура чараларын һәм (яисә) спорт чараларын оештырырга һәм үткәргә, шулай ук мондый чараларда гражданнарның катнашуын тәэмин итәргә;

3) Федераль закон нигезендә халыкны ГТО комплексы сынаулары (тестлары) нормативларын үтәүгә әзерләүне гамәлгә ашырырга.

4<sup>2</sup>. Спорт клублары түбәндәгеләрне үтәргә тиеш:

1) гражданнарға физик культура һәм спорт белән шөгыльләну өчен шартлар тудырырга;

2) физик культура һәм спорт белән шөгыльләнуче гражданнар арасында допингга каршы пропагандалауга, спорт өлкәсендә этик нормаларны үтәүгә юнәлдерелгән чаралар үткәргә;

3) рәсми статистика исәбен алып баручы субъектларға Россия Федерациясе законнары нигезендә рәсми статистик мәгълүмат булдыру өчен кирәкле беренчел статистик белешмәләрне һәм административ белешмәләрне түләүсез бирергә;

4) Россия Федерациясе законнары нигезендә башка бурычларны үтәргә.»;

4) 20 статьяның 1 өлешендәге 1 пунктында «хезмәткәрләргә физик культура һәм спорт» сүзләреннән соң «, шул исәптән корпоратив спорт,» сүзләрен өстәргә.

## 2 статья

Әлеге Закон рәсми басылып чыккан көненнән үз көченә керә.

Татарстан Республикасы  
Президенты



Р.Н. Миңнеханов

Казан, Кремль  
2020 ел, 19 ноябрь  
№ 73-ТРЗ